

śrīḥ
śrīmatē rāmānujāya namaḥ
śrīmatē niḡamāntamahādēśikāya namaḥ

śrī kṛṣṇatātācārya viracitaḥ
॥ śrīghaṇṭāgurustavaḥ ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīghaṇṭāgurustavaḥ ॥

kāntaśrīkāntasuddhāntasiddhāntōdantapēṭikāḥ |

jayantyasmadguruvarāḥ prāptāprākṛtaghōṭakāḥ || 1 ||

vyāhārēśaharēryōṣāṃ vyāhārāviṣayāṃ śrayē |

sēvyā hyalōlalōlēva yā vāhāsyavarōrasi || 2 ||

viśālavakṣasthalaśōbhitālayē

nirantarānandaramādharāmṛtam |

pātum sudīrghīkṛtasundarānanaṃ

hayānanasyāsyā tanōtu nassukham || 3 ||

śrī śaṅkhacakracinmudrā kōśākṣābjēndusundaraḥ |

madhughnō nigamādhyakṣaḥ hayāsyō'stvakṣṇi mē sadā || 4 ||

pīyūṣa dugdha navanīta sudhāṃśu kunda

mallīmarālatuhinōpala śaṅkhavarṇaḥ |

lālāmarandarasarṣi mukhāravindaḥ

vācāṃ patīḥ hṛdi bahīśca mamāvirastu || 5 ||

svāminnabhaṅgura kalānidhimandurāśva

vādāhavē'dya sugatiprada dōṣadūra |

āmnāyahēṣa sukhalīnamanaḥkhalīna

śrīvāha māmava vinā na gatirmama tvām || 6 ||

pratipadaṃ pratipadaṃ paricālayan
pratipadaṃ pratipadaṃ parivarjayan |
pratipadaṃ pratipadaṃ praṇaman harēḥ
pratipadaṃ pratipadaṃ nṛhayaṃ numah || 7 ||

vāgīsasya dayānidhērbhagavataḥ pūrṇāḥ kṛpādr̥ṣṭayah
prajñānāmṛtavṛṣṭayah trijagatāmiṣṭārthabhṛnmuṣṭayah |
āmnāyāvalituṣṭayah śrutiharakravyādahṛdyaṣṭayah
vāñivallabhapuṣṭayah mama sadā santviṣṭadā ghr̥ṣṭayah || 8 ||

gurughanṭāṃ suvarṇāṅgīṃ tāmādyāmabhivādayē |
na pūjyatē ramēsō'pi vinā yadabhivādanam || 9 ||

aparājitaghanṭāṃśaṃ kvacidapyaparājitam |
virājitatrayīcūḍaṃ staumi dēsikaśēkharam || 10 ||

surājitarahasyārthaṃ parājitabudhairnutam |
uparañjitavāgīsāṃ vandē tōtōdbhavaṃ mahaḥ || 11 ||

sarvārthasiddhijanakaṃ sāraśrīkōśadarśinam |
śrīvēnkaṭēsāmēvāhaṃ vēdmi vēdāntadēsikam || 12 ||

tattādr̥ṣō hi ghanṭāṃśaḥ jigāyākhilavādinaḥ |
nāścaryamidamāścaryaṃ cēdāścaryamitō'sti kim || 13 ||

dr̥śyō hariḥ dr̥ṣṭiranādivāñī
vyāsarṣitacchiṣyagiraḥ pradīpāḥ |
sandarśakō lakṣmaṇayōgināthaḥ
ghanṭāgururyēna gatassapanthāḥ || 14 ||

ācāryarupiṇī ghaṇṭā prajñāṃ ghaṭayatāṃ mayi |
pranātābhīṣṭaghaṭanāt yāṃ ghaṇṭāṃ manvatē budhāḥ || 15 ||

sargādimōkṣaparyantamūlavēdakaraṇḍakam |
nādabrahma yamēvāhustaṃ dēśikamupāsmahē || 16 ||

sākṣāllakṣmīvibhutvaṃ sukṛtasamudayaṃ
śāśvataṃ sātvatānāṃ
mōkṣōpāyāvatāraṃ hṛdayamahikulā -
dhīśayōgīndravācām |
svārthatyāgasvarūpaṃ śrutimakuṭagabhī -
rārthapūrṇaparakāśaṃ
sāraśrīsūktisindhūṃ śrutisīkharaguruṃ
santataṃ saṃsmarāmaḥ || 17 ||

alpāyuṣyamihālpabuddhimatapaśśaktiṃ kaliprārditam
nādabrahmarahasyadūragamimaṃ viśvaṃ drutaṃ rakṣitum |
yā ghaṇṭā nijadivyanādahṛdayaṃ sacchāstramurvītaṃ
prāvarṣannigamāntasūrivapuṣā sā naḥ parā dēvatā || 18 ||

saṃsārāmbudhipārabhūmigamanē
siddhātmanāṃ nāvikaḥ
śrutyantadvayasāmarasyavacasāṃ
sandhukṣaṇē tāntrikaḥ |
dustarkālīpīśācasamhatikathā
prōccātanē māntrikaḥ
śrutyantāryaguruḥ nijāṅghrikamalē
dattātmanāṃ pōṣakaḥ || 19 ||

karmabrahmātmasāstrapratikathakacamū -
vṛṣṭavāgghētijāla -
pratyagrōdagrataikṣṇyapramathanacaṭulā -
saṅkhyavāgvajravarṣaḥ |
vēdāntācāryavaryaḥ phaṇigiribhagava -
ddhēmaghaṇṭāvatāraḥ
svaṃ rūpaṃ saprakāraṃ sphuṭamupaharatā -
tsatvaraṃ māmakākṣṇōḥ || 20 ||

vājigrīvakṛpākaṭākṣavibhavaṃ
sāṅgāgamānāṃ padam
satyāgāravihāranityarasikaṃ
vāṇīvilāsādṛtam |
viśvastavyavicitrasūktibhuvana -
prōdañcakaṃ manmahē
ghaṇṭāṃśaṃ caturānanaṃ kṣititala -
pratyagrapadmōdbhavam || 21 ||

dhīmudrikākṣasarapustakaśaṅkhacakra -
ramyaṃ nabhasyaviṣayaṃ dhutavēdaśōkam |
śrōṇōditaṃ śubhakaḷādharamaṇḍalasthaṃ
ghaṇṭāgurum harimukhaṃ samavaimi dhīsam || 22 ||

vikhyātānantasūrīkṣaṇalāsitamaha -
ddarśanānandahētōḥ
śrīśādēśādupētō gururahamiti yaḥ
smāraṇāyēva bhūmau |

tātasyānantasūrēḥ bhavikaguṇanidhēḥ
darśanānandanō'bhūt
ātmāvirbhāvakālādaviratamapi taṃ
saṃśrayē dēśikēndram || 23 ||

bhōgīndrasūricaraṇāṃbujadarśanaṃ
yaḥ saṃprāpya samyagaciraṃ samadarśayannaḥ |
sarvatra sūkṣmaviṣayagrahaṇaikadakṣaḥ
ghaṇṭāgurussa hi gururjagatāṃ trayāṇām || 24 ||

mukhalīnasamagrasāṅgavēdaṃ
nakhalīnātiviśālasarvatantram |
sukhalīnahayāsyabhaktirūpaṃ
smara cittāniśamāgamāntasūrim || 25 ||

anantayōgīśvarabhāṣyamaṅgaḷaṃ
ghaṇṭāgurō'nantagirīśvaraṃ tathā |
anantasūrīśvaraharṣavardhanaṃ
tvāṃ vēdmi sākṣādiha vēṅkaṭēśvaram || 26 ||

āmnāyacūḍāgurusūktivādē
naivārthavādō na viruddhavāṇī |
parōkṣavādō na hi saṃśayōktiḥ
atassa vēdādapi mānanīyaḥ || 27 ||

kiṃ prāpyaṃ sukhamakṣataṃ tadaciraṃ
prāpyaṃ kathaṃ nādataḥ
kō nādaḥ praṇavasvanaḥ tadudayaḥ
kva śrīśaghaṇṭōdarē |

kiṃ dattē sa sakhē pumarthamakhilaṃ
tallabdhikāmāśca kē
satkāmā ghaṭayanti kē śubharavāḥ
tē kasya ghaṇṭāgurōḥ || 28 ||

aṇōraṇīyān mahatō mahīyān
vēdāntasūrēśśubhavāgvilāsaḥ |
saṅkhyāvatāṃ vismayamātanōti
pratyakṣaram viṣṇuvadēva nityam || 29 ||

vivēśa bhūtāni carācarāṇi
kṛpā yadiyā sahasā samagrā |
taṃ śēśasēṣaṃ nigamāntasūriṃ
sañcintayē'haṃ vasudēvasūnum || 30 ||

vimalāntaraṅgadhṛtavāgadhīśvaram
paramāntaraṅgamuragēndrayōginaḥ |
nigamāntaraṅganaṭadēśikaṃ śrayē
sugamāntaraṅgamarōt śrutāni yaḥ || 31 ||

kalyāṇī kavītā sutarkitakathā
siṃhālayasthēḍyatā
kalyāṇapriyatā guṇapraṇayitā
dhīśālītā nēṭṛtā |
śrī mantrapriyatā natēṣu samatā
śrī vēṅkaṭēśākhyatā
yasmin santi bhavē'tra dāntaguravē
bhavyāya tasmai namaḥ || 32 ||

kavitārkitasiṃhāya kalyāṇaḡaṇasālinē |

śrīmatē vēṅkaṭēsāya vēdāntaḡuravē namaḥ || 33 ||

|| iti śrīghaṇṭāgurustavaḥ samāptaḥ ||